

پاکستان میں اسقاطِ حمل کی صورت حالات

۲۰۰۲ء میں تقریباً ۲۴ لاکھ پاکستانی خواتین بغیر منصوبے کے حاملہ ہو گئیں۔ ان میں سے ۹ لاکھ نے اسقاطِ حمل کا سہارا لیا۔ قوانین صرف مخصوص حالات میں اسقاطِ حمل کی اجازت دیتے ہیں لہذا جو عورتیں حمل گرانا چاہتی ہیں وہ چوری چھپے غیر محفوظ طریقوں سے کرواتی ہیں۔ مفلس و مجبور خواتین حالات سے مجبور ہو کر غیر تربیت یافتہ کارکنوں سے یہ خدمات حاصل کرتی ہیں۔ اس کا نتیجہ ایسی پیچیدگیاں ہیں جو عمر بھر کی معذوری یا موت بھی ہو سکتی ہے۔ غیر محفوظ اسقاطِ حمل سے مرنے والی خواتین کی شرح ماؤں کی کل اموات کا ۶۷.۵ فیصد حصہ ہے، جہاں ایک طرف معذوری یا موت کا اثر خاندانوں پر پڑتا ہے وہیں دوسری طرف پیچیدگیوں کے علاج معالجے کا بہت بڑا بوجھ صحت کے سسٹم اور اداروں کو اٹھانا پڑتا ہے۔

اسقاطِ حمل کے اعداد و شمار

واحد دستیاب ایک قومی اسٹڈی کے مطابق ۲۰۰۲ء میں اندازاً ۸۹۰،۰۰۰ حمل ضائع ہوئے یعنی ۱۰۰۰ تولیدی عمر کی عورتوں میں اسقاطِ حمل کی شرح ۲۹ تھی۔

☆ ہر ۱۰۰ حمل میں سے ۱۲ ضائع ہوئے۔

☆ شمال مغربی سرحدی صوبہ اور بلوچستان میں اسقاطِ حمل کی شرح نسبتاً زیادہ یعنی ہر ہزار عورتوں میں ۳۷ اور ۳۸ کے درمیان تھی اس کے بالمقابل سندھ اور پنجاب میں یہ شرح بتدریج ۳۱ اور ۲۵ تھی۔

☆ پاکستان میں ایک چوتھائی بچوں کی پیدائش (۲۴ فیصد) بغیر منصوبے کے ہوتی ہے، گوا اسقاطِ حمل سے متعلق قطعی طور پر نہیں کہا جاسکتا لیکن یہ واضح ہے کہ حمل گرانے کا عمل سب علاقوں میں عام ہے۔ محدود قوانین کے باوجود یہ عمل بغیر منصوبے کے حمل کو گرانے کے لئے کیا جاتا ہے۔

☆ پاکستان میں اسقاطِ حمل ایک معیوب عمل سمجھا جاتا ہے لہذا اگر عورتوں سے براہ راست اس کے بارے میں سوال کیا جائے تو وہ اپنے تجربات بیان کرنے سے ہچکچاتی ہیں۔ اس لئے اسقاطِ حمل کے اعداد و شمار معلوم کرنے کے لئے دوسرے طریقے استعمال کرنے پڑتے ہیں۔

☆ ۱۹۹۸ء - ۱۹۹۷ء میں کراچی کے ایک ہسپتال کے سروے سے جو معلومات حاصل ہوئیں ان کے مطابق اسقاطِ حمل کی پیچیدگیوں کے ساتھ داخل ہونے والی خواتین میں سے صرف ۷ فیصد نے یہ قبول کیا کہ انہوں نے حمل ضائع کروایا تھا۔

اسقاطِ حمل کوئی عورتیں کرواتی ہیں اور کیوں؟

☆ جن خواتین کا اسقاطِ حمل کی پیچیدگیوں کے لئے علاج کیا گیا ان کی بہت مشابہت ان عورتوں سے تھی جو ارادہً حمل ضائع کرواتی ہیں یعنی یہ شادی شدہ اور تقریباً ۳۰ سال کی عمر کے لگ بھگ ہوتی ہیں۔

☆ یہ نمونہ بہت سے جنوبی ایشیاء کے ممالک سے ملتا جلتا ہے یعنی وہاں بھی حمل ضائع کروانے والی خواتین شادی شدہ اور عمر کے متوسط مرحلے میں ہوتی ہیں، اس کے برعکس زیر صحرا فریقہ میں حمل ضائع کروانے والی زیادہ تر غیر شادی شدہ نوجوان لڑکیاں ہوتی ہیں۔

☆ پاکستان میں جن خواتین کا اسقاطِ حمل کی پیچیدگیوں کا علاج کیا جاتا ہے وہ اوسطاً چار بچوں کی مائیں ہوتی ہے۔

☆ پاکستانی عورت عام طور پر ۳ بچوں کی خواہاں ہوتی ہے یعنی جو عورتیں اسقاطِ حمل کرواتی ہیں ان کے کل بچوں کی تعداد کی خواہش پوری ہو چکی ہوتی ہے۔

☆ حمل ضائع کروانے کا فیصلے کرنے پر عورت کی تعلیم کا اثر نمایاں نہیں ہے، یعنی ان کا تعلیمی خاکہ ملک کی عام عورتوں کے تعلیمی خاکے سے مختلف نہیں۔

☆ عورتیں عموماً حمل ضائع کروانے کی دو وجوہات بتاتی ہیں ایک کہ وہ غریب ہیں اور کہ انہیں ”مزید بچے نہیں چاہیے“۔

☆ ۲۰۰۲ء میں پاکستان کے چار میں سے تین صوبوں میں ایک اسٹڈی کے مطابق حمل ضائع کروانے والی ۵۵ فیصد عورتوں نے کہا کہ ان کے ”کافی بچے“ ہیں۔ ۵۴ فیصد نے مالی وجوہات کی بناء پر حمل ضائع کروایا اور ۲۵ فیصد نے کہا کہ حمل بہت جلدی ٹھہر گیا تھا۔

☆ کراچی کے ایک ہسپتال میں جو خواتین حمل گرانے کے بعد علاج کے لئے آئیں ان میں ۴۳ فیصد کا حمل آٹھ ہفتے تک کا تھا اور ۳۹ فیصد کا حمل ۹ سے ۱۴ ہفتوں کے درمیان کا تھا۔ اس سے معلوم ہوتا ہے کہ اسقاط حمل کی اکثریت حمل کی پہلی سہ ماہی میں ہوتی ہے، تاہم ۱۸ فیصد اسقاط حمل ۱۵ ہفتے یا اس سے زیادہ دورانیہ کے تھے جس میں صحت پر ناگوار اثرات اور پیچیدگیوں کا امکان بڑھ جاتا ہے۔

اسقاط حمل مہیا کرنے والے کارکن

☆ پاکستان میں اسقاط حمل مہیا کرنے والے کارکنوں کا دائرہ ڈاکٹروں سے لے کر روایتی معالجوں پر مشتمل ہے اور وہ یہ خدمات اکثر غیر محفوظ حالات میں مہیا کرتے ہیں۔

☆ کراچی کے ایک بڑے ہسپتال میں اسقاط حمل کے بعد علاج کے لئے آنے والی خواتین میں سے ۳۰ فیصد نے ڈاکٹروں سے، ۳۶ فیصد نے مڈوائفوں، نرسوں یا ہیلتھ وزیٹروں سے اور ۳۲ فیصد نے دائیوں سے اسقاط کروایا۔ صرف ۲ فیصد عورتوں نے خود سے حمل گرانے کی کوشش کی۔

☆ صحت کے پیشہ ور کارکنوں کی ایک قومی اسٹڈی کے مطابق اندازاً ۷۰ فیصد دیہاتی عورتوں نے اسقاط کے لئے ڈاکٹروں کی خدمات حاصل کیں اور ۴۲ فیصد نے دائیوں کی۔ شہر کی ۴۹ فیصد باحیثیت خواتین نے ڈاکٹروں سے اور ۹ فیصد نے دائیوں سے اسقاط کروایا جب کہ مفلس شہری عورتوں میں سے ۳۴ فیصد نے دائیوں سے

خدمات حاصل کیں۔

☆ ۱۹۷۷ء کی ایک اسٹڈی کے مطابق اگرچہ اکثر کلینکوں میں تربیت یافتہ عملہ موجود تھا۔ مگر ۳۲ میں سے صرف ۷ کلینک ایسے تھے جن کے پاس اسقاطِ حمل کی محفوظ خدمات پیش کرنے کے لئے وسائل موجود تھے۔

☆ اسی اسٹڈی کے مطابق اسقاطِ حمل کے لئے عموماً D&C کا طریقہ استعمال کیا گیا تھا۔ MVA جو کہ زیادہ محفوظ اور کم مداخلت والا طریقہ ہے شاذ و نادر استعمال ہو رہا تھا۔

اسقاطِ حمل کے اخراجات

☆ ۲۰۰۲ء میں نرس ڈوائف سے کروائے ہوئے اسقاطِ حمل پر دیہاتی غریب عورت کے لئے تقریباً ۷۰۰ روپے (۲۱ ڈالر) اور باحیثیت دیہاتی عورت کے لئے تقریباً ۲۵۰۰ روپے (۳۰ ڈالر) کا خرچ تھا۔ جبکہ باحیثیت شہری عورت کے لئے تقریباً ۳۸۵۰ روپے (۴۸ ڈالر) کا خرچ تھا۔

☆ مالی وسائل کی کمی کے باعث دونوں غریب دیہاتی اور شہری عورتیں دائیوں کے پاس یا غیر تربیت یافتہ طبی کارکنوں سے اسقاطِ حمل کراتی ہیں، جس پر ۵۵۰ روپے سے لے کر ۱۴۰۰ روپے تک (۸ سے ۱۷ ڈالر تک) خرچ آجاتا ہے۔

☆ اسقاطِ حمل کے اخراجات اس بات کا فیصلہ کرتے ہیں کہ عورت یہ خدمات کہاں سے اور کس سے حاصل کرتی ہے۔ اس میں غیر یکسانیت واضح ہے۔ امیر عورت محفوظ خدمات حاصل کرنے کی حیثیت رکھتی ہے۔ غریب عورت کے پاس سوائے اس کے کوئی چارہ نہیں کہ وہ غیر تربیت یافتہ کارکنوں سے غیر محفوظ خدمات حاصل کرے۔

مانع حمل طریقوں کا استعمال

☆ ۲۰۰۷ء میں ایک چوتھائی شادی شدہ عورتیں (یعنی اندازاً ۶۰ لاکھ) ایسی تھیں جنہیں اور بچہ بالکل نہیں

چاہیے تھا، یا ابھی نہیں چاہیے تھا مگر وہ کوئی مانع حمل طریقہ استعمال نہیں کر رہی تھیں حالانکہ وہ عمر کے اس حصے میں تھیں کہ انہیں مزید بچے ہو سکتے تھے۔

☆ پاکستان میں تولیدی عمر کی صرف ۳۰ فیصد شادی شدہ عورتیں مانع حمل کے طریقے استعمال کرتی ہیں۔

☆ مانع حمل طریقے استعمال کرنے والی عورتوں میں سے ایک چوتھائی غیر معتبر روایتی طریقے استعمال کرتی ہیں۔
مثلاً العزل یا وقت فوقت جنسی تعلقات سے پرہیز۔

☆ حمل روکنے کے لئے کچھ نہ استعمال کرنے کی وجوہات یہ ہیں ”خدا کی مرضی“ (۲۸ فیصد)، اپنی مرضی یا میاں اور دوسروں کی مخالفت (۲۳ فیصد)، خوش فہمی کے انہیں حمل کا خدشہ نہیں (۲۵ فیصد) اور مانع حمل طریقوں کے بارے میں لاعلمی یا انکے صحت پر برے اثرات کا خوف۔

☆ ترقی یافتہ ممالک کے مقابلے میں گوبچوں کی تعداد فی عورت زیادہ ہے تاہم متوقع تعداد سے کچھ کم ہے۔ یعنی اوسطاً چار بچے فی عورت اور شہروں میں 3 بچے فی عورت یاد رہے کہ صرف ۳۰ فیصد عورتیں مانع حمل کے طریقے استعمال کرتی ہیں۔

☆ حمل سے بچاؤ کے لئے ناکافی اقدامات کے باوجود بچوں کی تعداد میں کمی اس امکان کی طرف اشارہ کرتی ہے کہ خاندان چھوٹا رکھنے کے لئے خاندانی منصوبہ بندی کے بجائے اسقاطِ حمل کا استعمال کیا جاتا ہے۔

☆ بلوچستان اور شمال مغربی سرحد کے صوبوں میں مانع حمل کے طریقوں کے استعمال کی شرح بہت کم ہے اور اسقاطِ حمل کی شرح دوسرے صوبوں کی نسبت زیادہ ہے اس سے بھی مندرجہ بالا امکان مضبوط ہو جاتا ہے۔

غیر محفوظ اسقاطِ حمل کے نتائج

☆ ۲۰۰۲ء کی ایک قومی اسٹڈی کے مطابق ۱۹۷،۰۰۰ خواتین حمل گرانے کے بعد پیچیدگیوں سے ہسپتالوں میں داخل ہوئیں یعنی ہر ۱۵ سے ۲۹ سال کی عمر کی ۱۰۰۰ عورتوں نے ارادۃً اسقاطِ حمل کی وجہ سے ہسپتال میں داخل

ہونے والی عورتوں کی شرح ۶.۴ ہے۔

☆ جن غریب عورتوں کو اسقاطِ حمل کے بعد کی پیچیدگیوں کے لئے علاجِ معالجے کی ضرورت ہے ان میں سے صرف ۵۰ فیصد کو یہ خدمات میسر ہیں۔

☆ جو عورتیں غیر محفوظ طریقوں سے حمل گراتی ہیں وہ اکثر پیچیدگیوں کا شکار ہو جاتی ہیں مثلاً اسقاطِ نامکمل ہونا، خون کا زیادہ ضیا ہونا، رحم کے آس پاس کے اعضاء کا خطرناک حد تک زخمی ہو جانا اور انفیکشن۔ ان میں سے کسی ایک یا ایک سے زیادہ پیچیدگی کا ہونا ممکن ہے۔

☆ کراچی کے ایک بڑے ہسپتال میں ۲۱ ماہ کے عرصے میں جو عورتیں اسقاطِ حمل کے بعد کی پیچیدگیوں کی وجہ سے داخل ہوئیں ان میں سے ۱۰ فیصد کا انتقال ہو گیا اور ان میں زیادہ تر موت کی وجہ انفیکشن تھا۔

☆ جن عورتوں کو اسقاطِ حمل کے بعد علاجِ معالجے کی ضرورت تھی اور انہیں طبی خدمات نہ میسر ہو سکیں ان کا کیا حشر ہوا اس کے بارے میں تو کچھ بھی معلوم نہیں۔

اسقاطِ حمل کے قوانین

☆ ۱۹۹۰ء میں حکومتِ پاکستان نے انگریزوں کے زمانے کے اسقاطِ حمل کے قوانین کو اسلامی تعلیمات کے مطابق تبدیل کیا۔

☆ ۱۹۹۰ء کے نئے قوانین میں قانونی اسقاطِ حمل کا انحصار جنین کے دورانیے پر ہے۔

☆ ماں کی زندگی بچانے کے لئے اور ”ضرورت کے مطابق“ علاج کے لئے قانون اسقاطِ حمل کی اجازت دیتا ہے بشرطیکہ جنین کے اعضاء نہ بنے ہوئے ہوں۔

☆ اسلامی دانشمندوں کی رائے میں جنین کے اعضاء کی ساختِ حمل کے چوتھے مہینے تک ہو جاتی ہے۔

☆ غیر قانونی اسقاطِ حمل کا انحصار اسقاطِ حمل کے وقت جنین کی نشوونما کے مراحل پر ہے اعضاء کی ساخت سے پہلے کی سزا

۳ سے ۱۰ سال کی قید ہے۔ اعضاء بننے کے بعد مجرم سے ہر جانہ لیا جاسکتا ہے اور اس کے علاوہ اسے قید کی سزا بھی دی جاسکتی ہے۔

ان اوراق میں مختصراً حالیہ دستیاب حقائق شامل ہیں۔ تفصیلاً www.gutmacher.org سے حاصل کی جاسکتی ہیں۔

رابطہ:- ماں اور نوزائیدہ کی صحت کا قومی ادارہ

C-36، گلہ نمبر 14، آف خیابان شمشیر، ڈی۔ ایچ۔ اے فیز 5، کراچی 75500 پاکستان۔

ٹیلیفون 8-1597-3534.21.92+

فیکس 1505.3534.21.92+

رابطہ: گٹ مارکر انسٹیٹیوٹ

125۔ میڈن لین


نیویورک، این وائے 10038 (یو ایس اے)

ٹیلیفون: 1111-248-212

info@gutmacher.org

سالانہ اسقاطِ حمل کی شرح اور اعداد کا تخمینہ

(قومی اور صوبائی سطح پر)



☆ اسقاطِ حمل کی تعداد

۱۰۰۰ تولیدی عمر (۱۵ سال سے ۴۹ سال) کی عورتوں میں اسقاطِ حمل کی تعداد

مانع حمل طریقوں کے استعمال کا رجحان

مانع حمل کے طریقوں کا استعمال آہستہ آہستہ بڑھتے ہوئے اب ایک سطح پر رکھا گیا ہے۔





Figure 3

مانع حمل کے طریقوں کا استعمال اور مزید ضرورت جو پوری نہیں ہوئی۔

(تقریباً ۳۰ فیصد تو لیدی عمر کی شادی شدہ خواتین مانع حمل کے طریقوں کو استعمال کرتی ہیں جبکہ ۲۵ فیصد کی یہ ضرورت پوری نہیں ہوتی)۔



Source Reference 6